

परेश रावल करेंगे प्रधानमंत्री नरेंद्र मोदी का रोल



एजेंसी (वेब वार्ता न्यूज)

मुंबई में सोमवार को प्रधानमंत्री नरेंद्र मोदी पर बनने वाली फिल्म पीएम नरेंद्र मोदी का पहला पोस्टर लॉन्च किया गया तो लोग इस बात को लेकर भ्रम में पड़ गए कि आखिर ये रोल तो परेश रावल करने वाले थे तो विवेक आनंद ओबराय को रोल कैसे मिल गया।

लोगों का भ्रम जायज है लेकिन आपको बता दें कि परेश रावल नरेंद्र मोदी का रोल करने वाले हैं। और विवेक भी जब विवेक ओबराय का नाम इस बायोपिक के लिए आया तो सभी के सामने सवाल खड़ा हुआ था कि परेश रावल को इस फिल्म से हटा दिया गया क्या? दरअसल नरेंद्र मोदी पर दो फिल्में बन रही हैं। ये दो अलग अलग फिल्में हैं। एक फिल्म में विवेक और दूसरी में परेश, पी एम का रोल करेंगे। परेश रावल ने कुछ समय पहले नरेंद्र मोदी पर फिल्म बनने की घोषणा की थी लेकिन इस बारे में अब तक कोई बात आगे इसलिए नहीं बढ़ी क्योंकि फिल्म का निर्देशक अब तक तय नहीं किया गया है। लेकिन परेश ने अब कहा है कि वो अपनी फिल्म बनाने

के प्लान पर कायम हैं।

यह पूछे जाने पर कि ओमंग कुमार के निर्देशन में विवेक ओबराय के साथ पी एम नरेंद्र मोदी नाम की फिल्म फ्लोर पर जाने वाली है तो ऐसे में दूसरी क्यों? इस पर परेश ने कहा कि नरेंद्र मोदी के जीवन में कई सारी ऐसी घटनाएँ हैं, जिन पर फिल्म बनाई जा सकती है और कई सारे लोग इसे बना सकते हैं। उन्होंने बताया कि वो नरेंद्र मोदी के जीवन के कई सारे हिस्सों को दिखायेंगे और वो बहुत सी बातें जिससे लोग अज्ञान हैं। परेश रावल ने कहा कि बड़े परदे पर वो नरेंद्र मोदी का रोल बखूबी कर सकते हैं। वो मोदी की तरह गाँवों के बारे में भी जानते हैं। परेश ने नरेंद्र मोदी को पूर्व प्रधानमंत्री लाल बहादुर शास्त्री की तरह ईमानदार बताया। महाराष्ट्र के मुख्यमंत्री देवेंद्र फडणवीस फिल्म पीएम नरेंद्र मोदी का पोस्टर सोमवार को अनवील किया। इस फिल्म का निर्देशन उमंग कुमार कर रहे हैं। वहीं इस फिल्म का निर्माण संदीप सिंह करेंगे घ फिल्म की शूटिंग जनवरी के मध्य से शुरू हो जाएगी।

बड़े दिनों के बाद गाँव की खटिया का आनंद लूटा और बैल गाड़ी की सवारी का: अमिताभ बच्चन

सैराट जैसी सुपरहिट फिल्म बनाने वाले नागार्जुन मंजुले की फिल्म झुंड की शूटिंग कुछ दिनों पहले नागपुर में शुरू हो गई थी। इस फिल्म में अमिताभ बच्चन हैं जो अपने इस फिल्म की शूटिंग से जुड़े अनुभवों को भी लगातार साझा कर रहे हैं। हाल ही में अमिताभ ने कुछ तस्वीरों को साझा की है।

फिल्म झुंड की शूटिंग को लेकर अमिताभ बच्चन काफी एक्साइटेटेड नजर आ रहे हैं। कुछ दिनों से इस फिल्म की शूटिंग की तस्वीरों सामने आ रही हैं। अभी-अभी अमिताभ ने कुछ और तस्वीरों को शेयर करते हुए लिखा है कि, बड़े दिनों के बाद गाँव की खटिया का आनंद लूटा और बैल गाड़ी की सवारी का।

इससे पहले अमिताभ ने दो तस्वीरों को साझा करते हुए लिखा था कि, उन्होंने मुझे पूछा कि आपने आखिरी बार कब बस में सवारी की थी। मैंने कहा, इसी दोपहर। लेकिन कॉलेज के उन दिनों को याद करना जब बस व ट्राम से जाँव के लिए सफर करते थे, अच्छा है।

आपको बता दें कि, फिल्म 'झुंड' में अमिताभ बच्चन एक प्रोफेसर की भूमिका में होंगे जो गली-मोहल्ले के लड़कों की जुटा कर उनकी एक फुटबॉल टीम तैयार करते हैं। हालांकि फिल्म में उनके किरदार को अभी नहीं बताया जा रहा है लेकिन खबर है कि वो अब तक का सबसे अलग रोल करने जा रहे हैं। ये झुग्गी बस्ती में रहने वाले बच्चों को फुटबाल खेलने के लिए प्रेरित करने वाले विजय बरसे की कहानी पर आधारित है। बच्चन यही किरदार बड़े परदे पर उतारेंगे। दूसरी फिल्मों की बात करें तो अमिताभ फिल्म ब्रह्मस्त्र में भी अहम भूमिका निभाते नजर आएंगे। इस फिल्म को अयान मुखर्जी ने डायरेक्ट किया है जिसमें रणबीर कपूर और आलिया भट्ट की भी अहम भूमिका है।



संघर्ष में तप कर बनाई है पहचान इशारे पर नाचता है बॉलीवुड

9 जनवरी को चर्चित कोरियोग्राफर, फिल्ममेकर और डायरेक्टर फराह खान का जन्मदिन है। इस साल फराह 54 वां बर्थडे मनायेंगी। आज इंडस्ट्री में फराह की एक अलग पहचान है लेकिन, एक दौर ऐसा भी रहा जब उनकी जिंदगी आसान नहीं थी।

बचपन में फराह ने बहुत अभाव और परिवार में काफी बिखराव देखा। डायरेक्टर साजिद खान फराह के छोटे भाई हैं। क्या आप जानते हैं फराह जब महज 12 साल की थी तो उनके माता-पिता का तलाक हो गया था। जिसके बाद उनके पिता ने दूसरी शादी कर ली। बता दें कि फराह के पिता एक फिल्ममेकर बनना चाहते थे, लेकिन हालत ऐसे बन गए कि उन्होंने बहुत ज्यादा शराब पीनी शुरू कर दी और फिर उनका देहांत भी हो गया। इस बीच फराह के लिए जिंदगी आसान नहीं थी उन्होंने कम उम्र से ही डांस क्लासेस देनी शुरू कर दी और वहाँ से शुरू हुआ उनका सफर आज इस मुकाम पर है कि सारा बॉलीवुड उनके इशारे पर नाचता है। इस साल फराह की एक फिल्म 'हाउसफुल 4' भी रिलीज होगी।



किसी के दिलो-दिमाग में बैठे हुए हैं। उनके कुछ गानों में छैयाँ छैयाँ, जिया जले, शीला की जवानी, मुझी बदनाम, राधा.. आदि शामिल हैं। फराह एक अर्बोर्ड विनिंग कोरियोग्राफर हैं और उन्होंने बड़े से बड़े सितारों को अपने अंदाज में नचाया है। यही नहीं वो पॉप सिंगर शकीरा तक को ट्रेनिंग दे चुकी हैं।

गौरतलब है कि फराह अपने पति शिरीष कुंदर के साथ मिलकर खुद का प्रोडक्शन हाउस शुरू किया है। उन्होंने अपने प्रोडक्शन हाउस का नाम श्रीस कंपनी रखा है। फराह बतौर डायरेक्टर भी जबर्दस्त


रही हैं। फराह ने मैं हूँ ना, ओम शांति ओम और तीस मार खां जैसी फिल्मों डायरेक्ट की है। उनके पति शिरीष कुंदर मैं हूँ ना के एडिटर थे और दोनों ने साल 2004 में शादी की थी।

हमेशा कुछ नया करने वाली फराह ने इस इंडस्ट्री में एक्टिंग में भी हाथ आजमाया है। उन्होंने फिल्म शिरिन फरहाद की तो निकल पड़ी में लीड रोल किया था। उन्होंने 40 साल की एक महिला का किरदार निभाया था जो शादी का इंतजार कर रही है। कॉमेडी जॉनर की इस फिल्म को काफी पसंद किया गया था और इसमें बोमन ईरानी के साथ फराह की जोड़ी जबर्दस्त लगी थी। फराह अपना बर्थ डे अपने मौसरे भाई और एक्टर फरहान अख्तर के साथ शेयर करती हैं। एक फिल्ममेकर, कोरियोग्राफर और डायरेक्टर के अलावा फराह एक अच्छी दोस्त भी हैं। इंडस्ट्री में सभी उनका बहुत सम्मान करते हैं।

बॉलीवुड के अलावा छोटे पर्दे पर भी उनकी जबर्दस्त धाक है और कई शोज में वो जज बन कर भी आ चुकी हैं।

फराह के तीन बच्चे भी हैं और वो तीनों से बेहद प्यार करती हैं। बहरहाल, डांसिंग ड्रीन फराह को उनके जन्मदिन पर जागरण डॉट कॉम के पाठकों की तरह से ढेरों बधाईयाँ!!

राकेश रोशन को हुआ कैंसर



ऋतिक रोशन के पिता और डायरेक्टर राकेश रोशन गले के कैंसर से जूझ रहे हैं। इस बात की जानकारी खुद ऋतिक ने अपने सोशल मीडिया अकाउंट के जरिए दी है। ऋतिक ने ट्विटर पर अपने पिता के नाम एक मैसेज लिखा जिसमें उन्होंने बताया कि उनके पिता राकेश रोशन की सर्जरी होने वाली है। ऋतिक के इस पोस्ट के बाद फैंस से लेकर बॉलीवुड स्टार्स तक सभी उनकी सेहत के लिए दुआ कर रहे हैं।

बता दें कि राकेश रोशन से पहले भी

कई बॉलीवुड स्टार्स को कैंसर हो चुका है। काफी समय से एक्ट्रेस सोनाली बेंद्रे कैंसर से लड़ रही हैं वहीं खबरें आती रहती हैं कि ऋतिक कपूर भी कैंसर का इलाज करवाने के लिए अमेरिका गए थे, लेकिन आज तक भी इस बात को ऑफिशियली एनाउंस नहीं किया गया है।

वैसे खबर ये भी आ रही है कि राकेश रोशन जल्द बेटे ऋतिक को लेकर कृष 4 की तैयारी शुरू करने वाले थे। लेकिन अब शायद फिल्म की शूटिंग देर से ही शुरू होगी।